

தேசிய இரத்தினக்கல், ஆபரணங்கள் அதிகாரசபை - 2015

தேசிய இரத்தினக்கல், ஆபரணங்கள் அதிகாரசபையின் 2015 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டுக்கான விரிவான வருமானக் கூற்று, உரிமை மூலதனத்திலான மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2015 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரசபை சட்டத்தின் 13(1) ஆம் பிரிவு மற்றும் 1993 இன் 50 ஆம் இலக்க தேசிய இரத்தினக்கல், ஆபரணங்கள் அதிகாரசபை அதிகாரசபை சட்டத்தின் 21(2) ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் பிரகாரம் எனது பணிப்பின் கீழ் கணக்காய்வு செய்யப்பட்டன. நிதி அதிகாரசபை சட்டத்தின் 14(2)(சீ) ஆம் பிரிவின் பிரகாரம் அதிகாரசபையின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புகளும் இவ்வறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந் நிதிக்கூற்றுக்கள் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச கணக்காய்வு நியமங்களுக்கு ஒத்தாக (ISSAI 1000 – 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்க நெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளை பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் அதிகாரசபையின் நிதிக்கூற்றுக்களைத் தயாரித்தல் மற்றும் நியாயமாக சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்திற் கொள்கின்றாரேயன்றி அதிகாரசபையின் உள்ளகக் கட்டுப்பாடுகளின் வினைத்திறன் மீது அபிப்பிராயம் தெரிவிக்கும் நோக்கத்திற்காக கருத்திற்கொள்ளவில்லை. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஓட்டு மொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரசபை சட்டத்தின் 13 ஆம் பிரிவின் (3) மற்றும் (4) ஆம் உப பிரிவுகள் கணக்காய்வின் நோக்கெல்லையையும் அளவையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமையதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகப்படுகின்றது

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து தேசிய இரத்தினக்கல், ஆபரணங்கள் அதிகாரசபையின் 2015 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களிற்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை கணக்கீட்டு நியமங்கள்

(அ) இலங்கை கணக்கீட்டு நியமம் 16

கொண்டு செல்லும் பெறுமதி பூச்சியமான ரூபா 36,310,655 கிரயமுடைய 14 வாகனங்கள் அதிகாரசபையினால் தொடர்ந்தும் ஓட்ட நடவடிக்கைகளில் ஈடுபடுத்தப்பட்டிருந்த போதிலும் அந்த வாகனங்களின் நியாயப் பெறுமதிகளைக் காண்பிப்பதற்காக மீள்மதிப்பீடு செய்வதற்கு நடவடிக்கை எடுக்கப்பட்டிருக்க வில்லை.

(ஆ) இலங்கைக் கணக்கீட்டு நியமம் 17

குத்தகை முறையில் கொள்வனவு செய்யப்பட்ட 03 வாகனங்களுக்குரிய நியாயப் பெறுமதியை கணக்கீடு செய்வதற்குப் பதிலாக அதற்காகச் செலுத்தப்பட்ட ரூபா 2,228,028 தொகையான குத்தகைத் தவணைப் பணத்தின் பெறுமதி கணக்கீடு செய்யப்பட்டிருந்தது.

(இ) இலங்கைக் கணக்கீட்டு நியமம் 37

நிறுவனத்தின் ஊழியர் ஒருவரால் ரூபா 500,000 நட்டஈடு கோரி அதிகாரசபைக்கு எதிராக வழக்கொன்று தொடரப்பட்டிருந்தது. நிதிக்கூற்றுக்களில் அதற்குத் தேவையான நிதி ஏற்பாடுகள் ஒதுக்கப்படாதிருந்ததுடன், அதிகாரசபைக்கு எதிராக தொடரப்பட்டுள்ள வழக்குகள் தொடர்பில் கணக்குக் குறிப்புக்களில் வெளிப்படுத்தப்பட்டிருக்கவில்லை.

2.2.2 கணக்கீட்டுக் குறைபாடுகள்

பின்வரும் அவதானிப்புக்கள் மேற்கொள்ளப்படுகின்றன.

(அ) மீளாய்வாண்டின் போது கொள்வனவு செய்யப்பட்ட ரூபா 195,000 பெறுமதியான சீசீவீ கெமரா முறைமை நிலையான சொத்தாகக் கணக்கீடு செய்வதற்குப் பதிலாக வருமானச் செலவினமாகக் கணக்கீடு செய்யப்பட்டிருந்தது.

(ஆ) பல வருடங்களுக்கு முன்பு குத்தகை அடிப்படையில் பெறப்பட்டு தற்போது பாவனையில் காணப்படுகின்ற 2 வாகனங்களின் பெறுமதி நிதி நிலைமைக் கூற்றில் காண்பிக்கப்பட்டிருக்கவில்லை.

2.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் இணங்காமைச் சந்தர்ப்பங்கள் அவதானிக்கப்பட்டன.

சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடனான தொடர்பு

இணங்காமைகள்

(அ) 1993 இன் 50 ஆம் இலக்க தேசிய இரத்தினக்கல், ஆபரணங்கள் அதிகாரசபை அதிகாரசட்டத்தின் 18(1) ஆம் பிரிவு

காணியொன்றில் “இரத்தினக்கல் அகமும் உரித்தானது ஏலத்தின் மூலம் கைப்பற்றப்பட்ட சந்தர்ப்பமொன்றில் அவரினால் அந்த ஏலத்தின்போது செலுத்தப்பட்ட விலையில் அந்தக் காணியிலிருந்து பெறப்படுகின்ற இரத்தினக் கற்களுக்காக ஏதேனுமொரு அரசிறை உள்ளடக்கப்பட்டுள்ளதாக கருதப்பட வேண்டுமா என்பது” காண்பிக்கப்பட்டிருந்த போதிலும் அதிகாரசபை அந்த அரசிறை எத்தனை சதவீதம் என தீர்மானிக்கப்படாதிருந்ததுடன் மீளாய்வாண்டின்போது பெலகவந்தலாவ மற்றும் இன்னும் சில காணிகளின் ஏல விற்பனையிலிருந்து ரூபா 352,774,990 அளவிலான வருமானமொன்று உழைக்கப்பட்டிருந்த போதிலும், அதில் எதுவித அரசிறைப் பணமும் திறைசேரிக்கு வழங்கப்பட்டிருக்கவில்லை.

(ஆ) 1971 இன் 38 ஆம் இலக்க நிதி அதிகாரச் சட்டம்
(i) 11 ஆம் பிரிவு

நிதி அமைச்சரின் அங்கீகாரம் பெறப்படாது ரூபா 1,317,401,767 தொகையொன்று திறைசேரி உண்டியல்களிலும் நிலையான வைப்புக்களிலும் முதலீடு செய்யப்பட்டிருந்தது.

(ii) 13(8) ஆம் பிரிவு

13(7)(ஏ) பிரிவின் பிரகாரம் 2014 ஆம் ஆண்டிற்காகவும் முன்னைய ஆண்டிற்காகவும் வழங்கப்பட்ட கணக்காய்வு அறிக்கை கட்டுப்பாட்டுச் சபையினால் கவனத்தில் கொள்ளப்பட்டதன் பின்னர் எடுப்பதற்கு உத்தேசிக்கப்பட்ட படிமுறைகள் கணக்காய்வாளர் தலைமை அதிபதிக்குச் சமர்ப்பிக்கப்பட்டிருக்க வில்லை.

(இ) இலங்கை சனநாயக சோசலிசக் குடியரசின் தாபன விதிக் கோவையின் II ஆம் அத்தியாயத்தின் 1.10.1 ஆம் பிரிவு மற்றும் 1.11.1 ஆம் பிரிவு

பதவியொன்று முற்திகதியிடுவதற்கு அமைச்சர் செயலாளரின் மூலம் முகாமைத்துவ சேவைகள் திணைக்களத்திற்கு கோரிக்கையொன்று சமர்ப்பிக்கப்பட வேண்டிய போதிலும், உதவிப் பணிப்பாளர் (மதிப்பீடு / இரத்தினக்கல் நிபுணர்) பதவியில் முற்திகதியிடும் போது அவ்வாறு செய்யப்பட்டிருக்கவில்லை. மேலும் முற்திகதியிடப்பட்டமை காரணமாக அதற்கு முன்னர் நியமிக்கப்பட்ட உத்தியோகத்தரின் சிரேஷ்டத்துவத்தில் மாற்றமேற்படுமாயின்

- முற்திகதியிடல் செய்ய முடியாது. எனினும் அதற்கு முரணாக அதிகாரசபையினால் மேற்கூறப்பட்ட பதவியின் நியமனம் முற்திகதியிடப்பட்டிருந்தது.
- (ஈ) 2015 திசெம்பர் 09 ஆந் திகதிய 02/2015 ஆம் இலக்க முகாமைத்துவ சேவைகள் திணைக்கள சுற்றறிக்கையின் 01 ஆம் பிரிவு ஒரு ஊழியருக்கு வருடத்திற்காக செலுத்தக்கூடிய முடியுமான மிகையுதியக் கொடுப்பனவு ரூபா 13,500 ஆக இருந்த போதிலும் மீளாய்வாண்டின் போது ஒரு ஊழியருக்கு ரூபா 55,000 வீதம் மிகையுதியப்படி செலுத்தப்பட்டிருந்தது. அதன் பிரகாரம் ரூபா 10,200,00 தொகை மேலதிகமாக செலுத்தப்பட்டிருந்தது.
- (உ) 2015 மே 25 ஆந் திகதிய பீஈஐ/1/2015 ஆம் இலக்க பொது முயற்சிகள் சுற்றறிக்கையின் 3.2 ஆம் பந்தி உத்தியோகபூர்வ வாகனம் உரித்துள்ள உத்தியோகத்தர்களுக்கு மேலதிக எரிபொருள் வழங்கும் போது பணிப்பாளர் சபையினதும் அமைச்சர் செயலாளரினதும் அங்கீகாரமின்றி 7 உத்தியோகத்தர்களுக்காக அதிகாரசபையின் எரிபொருள் கட்டளை மூலம் ரூபா 338,887 தொகையான எரிபொருள் வழங்கப்பட்டிருந்தது.
- (ஊ) 2011 சனவரி 27 ஆந் திகதிய பீஈஐ 56 ஆம் இலக்க போது முயற்சிகள் சுற்றறிக்கை எஞ்சிய 06 மாத காலத்திற்காக தொழிற்படு மூலதன தேவைக்காக போதியளவான பணத்தை வைத்துக் கொண்டு சகல மிகைப்பணமும் திரண்ட நிதியத்திற்கு மாற்றப்பட வேண்டியிருந்த போதிலும் அவ்வாறு மேற்கொள்ளப்பட்டிருக்க வில்லை.
- (எ) 2015 சனவரி 12 ஆம் திகதிய என்ஜீஜேஏ/1/1 ஆம் இலக்க உள்ளகச் சுற்றறிக்கை சலுகைச் சேவைக் கட்டணத்தின் கீழ் இரத்தினக்கற்களை ஏற்றுமதி செய்தல் இடைநிறுத்தப்பட்டிருக்கும் போது அதிகாரசபையினால் அதற்கு முரணாக சலுகைச் சேவை கட்டணத்தின் கீழ் இரத்தினக்கல் ஏற்றுமதி செய்வதற்கு அனுமதி வழங்கப்பட்டிருந்தது. இதன் காரணமாக மீளாய்வாண்டின் போது ரூபா 28,500,000 தொகையான சேவைக் கட்டண வருமானம் இழக்கப்பட்டிருந்தது.

2.4 போதியளவான அதிகாரத்தினால் உறுதிப்படுத்தப்படாத கொடுக்கல் வாங்கல்கள்

மீளாய்வாண்டிற்கான ஊக்குவிப்புக் கொடுப்பனவின் போது முகாமைத்துவ சேவைகள் திணைக்களத்தினதும், பணிப்பாளர் சபையினதும் அங்கீகாரமின்றி சகல ஊழியர்களுக்கும் இரண்டு மாத (படிகளுடன்) மொத்த சம்பளத்திற்குச் சமமானதாக ரூபா 19,063,370 கூட்டுத்தொகையான பணம் ஊக்குவிப்புப் படியாகச் செலுத்தப்பட்டிருந்தது. மேலும், முகாமைத்துவ சேவைகள் திணைக்களத்தின் அங்கீகாரமின்றி சேமித்த விடுமுறைகளுக்காக அதிகாரசபையின் சகல ஊழியர்களுக்கும் ரூபா 4,740,075 தொகையும் செலுத்தப்பட்டிருந்தது. முன்னைய ஆண்டின் போதும் இவ்வாறு அங்கீகாரமின்றி ரூபா 12,481,405 தொகையான ஊக்குவிப்புப் படியும் ரூபா 4,611,375 சேமிக்கப்பட்ட விடுமுறைகளுக்காகவும் செலுத்தப்பட்டிருந்தது.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம் மீளாய்வாண்டின் போது அதிகாரசபையின் நிதி விளைவுகள் வரிக்கு முன்னர் ரூபா 246,984,714 தேறிய இலாபமாக இருந்ததுடன் அதற்கு நேரொத்த முன்னைய ஆண்டின் தேறிய இலாபம் ரூபா 314,942,235 ஆனமையால் மீளாய்வாண்டின் நிதி விளைவுகளில் ரூபா 67,957,521 தொகையான வீழ்ச்சியொன்றைக் காட்டியது. மீளாய்வாண்டில் காணி ஏல விற்பனை வருமானம் ரூபா 216,063,564 இனால் அதிகரித்திருந்த போதிலும், இரத்தினக்கல் விற்பனை வருமானம் மற்றும் ஏற்றுமதி சேவைக் கட்டண வருமானம் ரூபா 199,362,410 இனால் குறைவடைந்தமை மற்றும் வெளிநாட்டு கண்காட்சிச் செலவினம் ரூபா 67,033,175 இனால் அதிகரித்தமை மீளாய்வாண்டின் இலாபம் குறைவடைவதற்கு பிரதான காரணங்களாக இருந்தன.

3.2 பகுப்பாய்வு ரீதியான நிதி மீளாய்வு

பின்வரும் அவதானிப்புக்கள் மேற்கொள்ளப்படுகின்றன.

- (அ) அதிகாரசபையின் முன்னைய ஆண்டுகளின் நிதி விளைவுகளைப் பகுப்பாய்வு செய்தபோது 2013 ஆம் ஆண்டு முதல் மீளாய்வாண்டு வரை (2015 ஆம் ஆண்டைத் தவிர) வரியின் பின்னர் தேறிய இலாபத்தில் கவனத்தில் கொள்ளக்கூடிய அதிகரிப்பொன்று ஏற்பட்டிருந்தது. ஊழியர் வேதனம், அரசாங்க வரி மற்றும் நடைமுறையல்லாச் சொத்துக்களுக்கான பெறுமானத்தேய்வு என்பவற்றைக் கவனத்தில் கொள்ளும் போது அதிகாரசபையின் ஒட்டு மொத்த பங்களிப்பு முறையே ரூபா 273,309,778 தொகை ரூபா 512,421,306 மற்றும் ரூபா 492,320,370 ஆக இருந்தன. அதன் பிரகாரம் 2013 ஆம் ஆண்டுடன் ஒப்பிடும் போது 2014 ஆம் ஆண்டின் பங்களிப்பு 87 சதவீதத்தால் அதிகரித்திருந்த போதிலும் மீளாய்வாண்டின்போது அந்த அதிகரிப்பு 80 சதவீதமாக இருந்தது.
- (ஆ) அதிகாரசபையின் ஊழியர் எண்ணிக்கை 2012 ஆம் ஆண்டிலிருந்து 12 சதவீதம் முதல் 28 சதவீதம் வரையான வீச்சில் அதிகரித்திருந்ததுடன் ஊழியர் வேதனங்களின் கொடுப்பனவுகளும் தொடர்ச்சியாக அதிகரித்திருந்தது. 2012 ஆம் ஆண்டின்போது ஊழியர் வேதனங்களுக்கான கொடுப்பனவு ரூபா 114,048,303 ஆக இருந்த போதிலும், மீளாய்வாண்டின்போது அது ரூபா 215,451,445 ஆனமையால் 2012 ஆம் ஆண்டுடன் ஒப்பிடும்போது அது 89 சதவீத முன்னேற்றத்தைக் காண்பித்தது.
- (இ) முன்னைய ஆண்டுடன் ஒப்பிடும் போது 6 செலவின விடயங்களுக்குரிய செலவினம் ரூபா 84,250,063 இனால் அசாதாரணமாக அதிகரித்திருந்ததுடன் அந்த செலவினங்களின் அதிகரிப்பு 39 சதவீதம் முதல் 691 சதவீதம் வரையிலான வீச்சில் காணப்பட்டது.

4. நிதி மீளாய்வு

4.1 செயலாற்றல்

பின்வரும் அவதானிப்புக்கள் மேற்கொள்ளப்படுகின்றன.

- (அ) 1993 இன் 50 ஆம் இலக்க தேசிய இரத்தினக்கல், ஆபரணங்கள் அதிகாரசபை அதிகாரச்சட்டத்தின் பிரகாரம் அதிகாரசபை உருவாக்கப்பட்டதன் பிரதான நோக்கமான, இரத்தினக்கல், ஆபரணக் கைத்தொழிலை அபிவிருத்தி செய்தல், முறைமைப்படுத்துதல் மற்றும் மேம்படுத்துவதாக இருந்த போதிலும் 2014 ஆம் ஆண்டுடன் ஒப்பிடும் போது மீளாய்வாண்டில் இரத்தினக்கல் மற்றும் ஆபரணங்களை ஏற்றுமதி செய்தல் 13 சதவீதத்தினாலும் அனுமதிப்பத்திரம் விநியோகித்தல் 8 சதவீதத்தினாலும் வீழ்ச்சியடைந்திருந்தது.

- (ஆ) செயல்நடவடிக்கைத் திட்டத்தின் பிரகாரம் அதிகாரசபையின் ஏழு செயற்பாடுகளுக்குரிய பௌதீக செயல்முன்னேற்றம் 0 சதவீதம் முதல் 96 சதவீதம் வரையில் காணப்பட்டது.
- (இ) செயல்நடவடிக்கைத் திட்டத்தின் பிரகாரம் பெறுமதியான உலோகப் பகுப்பாய்வு பிரிவில் 27,025 விடயங்களை பரிசீலித்ததால் ரூபா 13,800,000 தொகையான வருமானமொன்று மதிப்பீடு செய்யப்பட்டிருந்த போதிலும் உள்ளபடியாக 9,605 விடயங்களுக்காக பரிசோதனை அறிக்கை விநியோகிக்கப்பட்டு ரூபா 3,563,677 வருமானம் மாத்திரம் உழைக்கப்பட்டிருந்தது. அதன் பிரகாரம் பௌதீக செயல்முன்னேற்றம் 33 சதவீதம் மற்றும் நிதிசார் செயல் முன்னேற்றம் 26 சதவீதம் என ஆகக் குறைவாக இருந்தன. இது முன்னைய ஆண்டின் வருமானத்துடன் ஒப்பீடு செய்தபோது 24 சதவீத குறைவாகும்.
- (ஈ) 2014 ஆம் ஆண்டின் பாதீட்டு முன்மொழிவுகள் மற்றும் செயல்நடவடிக்கைத் திட்டத்தில் உள்ளடக்கப்படாத மற்றும் பணிப்பாளர் சபையினதும் அமைச்சினதும் அங்கீகாரமும் இல்லாத கொழும்பு தங்க ஆபரண நிலையத்தில் பெறுமதியான உலோகப் பகுப்பாய்வு ஆய்வுகூடமொன்றும் இரத்தினக்கல் பரிசோதனை ஆய்வுகூடமொன்றும் ஸ்தாபிப்பதற்காக அதிகாரசபை ரூபா 2,900,874 தொகையான ஆரம்பச் செலவினமொன்றைச் செய்திருந்தது. 2014 ஆம் ஆண்டின் செப்டெம்பர் முதல் 2015 திசம்பர் 31 வரை தங்க ஆபரண நிலையத்தின் ஆய்வுகூடத்திலிருந்து ரூபா 44,890 தொகையும் இரத்தினக்கல் பரிசோதனை ஆய்வுகூடத்திலிருந்து ரூபா 347,077 வருமானமும் உழைக்கப்பட்டிருந்தது. இதன் பிரகாரம் அந்தக் கால எல்லையில் இரண்டு ஆய்வு கூடங்களினதும் மொத்த வருமானம் ரூபா 391,967 ஆக இருந்ததுடன் அதற்குரிய கட்டிட வாடகை ரூபா 1,478,400 ஆனமையால் மேல்கை செய்யமுடியாதிருந்த செலவினம் ரூபா 1,086,433 ஆகும்.
- (உ) பாதிப்பிற்குள்ளான இரத்தினக்கல் காணியை நாளதுவரையாக்குதல் மற்றும் கைவிடப்பட்டுள்ள சுரங்க நிலத்தை மூடுவதற்காக ரூபா 13,000,000 தொகையான பாதீட்டு நிதி ஏற்பாடு செய்யப்பட்டிருந்த போதிலும் மீளாய்வாண்டில் அதற்குரிய எதுவித செயற்பாடுகளும் மேற்கொள்ளப்பட்டிருக்க வில்லை.

4.2 முகாமைத்துவ செயற்திறனின்மைகள்

பின்வரும் அவதானிப்புகள் மேற்கொள்ளப்படுகின்றன.

- (அ) அதிகாரசபையால் அறவிடப்படுகின்ற அனுமதிப்பத்திரக் கட்டணம், ஏற்றுமதி சேவைக் கட்டணம், இரத்தினக்கல் மற்றும் ஆபரணங்களின் பரிசோதனைக் கட்டணம் மற்றும் அரசிறை தொடர்பான வர்த்தமானி அறிவித்தலொன்றை வெளியிட்டு பொது மக்களுக்கு அறிவிக்கப்பட்டிருக்கவில்லை.
- (ஆ) இரத்தினக்கல் காணி ஏல விற்பனையின் மூலம் வெளித்தரப்பினருக்கு அரசாங்கக் காணியில் இரத்தினக்கல் அகழ்வதற்கு உரித்தினை வழங்குவதற்கு அதிகாரச்சட்டத்தின் 18(1) ஆம் பிரிவின் பிரகாரம் அதிகாரசபைக்கு அதிகாரம் உள்ள போதிலும் அதற்கு முரணாக பொகவந்தலாவ இரத்தினக்கல் அகழ்தலுக்குரிய செயற்திட்டத்திற்கு உரிய இரத்தினக்கல் அகழ்வு அனுமதிப்பத்திரம் அதிகாரசபையின் பெயரில் வழங்கப்பட்டிருந்தது.
- (இ) தேசிய இரத்தினக்கல், ஆபரணங்கள் அதிகாரசபை அதிகாரச்சட்டத்தின் 18(2) மற்றும் 18(4) ஆம் பிரிவுகளின் பிரகாரம் இரத்தினக்கல் அகழ்வு செயற்திட்டங்களிலிருந்து பெறப்படுகின்ற இரத்தினக்கல் அதிகாரசபைக்கு பெறப்பட்டு அவைகளின் விற்பனையிலிருந்து கிடைக்கின்ற பணத்திலிருந்து அரசிறையாக ஒரு பகுதி ஒதுக்கப்பட வேண்டியிருந்த போதிலும் ஹெரணியாவக்க, பொகவந்தலாவ மற்றும் சீதாவக ஆறு ஆகிய ஒட்டுமொத்த செயற்திட்டங்களின் (கட்டம் ஒன்று மற்றும் இரண்டு) மூலம் ரூபா 528,786,392 தொகை உழைக்கப்பட்டிருந்ததுடன்

அதில் ரூபா 215,204,760 தொகை வெளித்தரப்பினர்களுக்குச் செலுத்தப்பட்டிருந்த போதிலும் அரசிறையாக எதுவித பணமும் திறைசேரிக்கு அனுப்பி வைக்கப்பட்டிருக்கவில்லை.

- (ஈ) இரத்தினக்கல் அகழ்வு செயற்திட்டத்தை அமுல்படுத்தும் போது செயற்திட்டத்துடன் தொடர்புடைய தனியார் முயற்சியாளருக்கும் அதிகாரசபைக்குமிடையே இலாபத்தைப் பகிரும் போது சகல செயற்திட்டங்களுக்காவும் நியாயமான வெளிப்படாத தன்மையுடன் கூடிய தர்க்கரீதியான அடிப்படையில் அந்த சதவீதம் தீர்மானிக்கப்பட வேண்டும் எனினும் பின்வரும் நான்கு செயற்திட்டங்களையும் ஒப்பீடு செய்தபோது அதற்கு முரணாக ஒவ்வொரு முயற்சியாளருக்கும் தனிப்பட்ட வகையில் இலாப பகிர்வு சதவீதம் தீர்மானிக்கப்பட்டமையால் அது கணக்காய்வின்போது கேள்விக்குரியதாக இருந்தது.

செயற்திட்டம்	அதிகாரசபைக்கு உரித்தான இலாப சதவீதம் (நூற்றுக்கு)	அதிகாரசபைக்கு கிடைத்த இலாபம்	முயற்சியாண்மைக்கு உரித்தான இலாப சதவீதம் (நூற்றுக்கு)	முயற்சியாண்மைக்கு செலுத்திய தொகை
		ரூபா		ரூபா
சீதாவக்க (கட்டம் 1)	54.50	135,868,345	25.50	63,571,428
சீதாவக்க (கட்டம் 2)	73.25	128,247,450	6.75	11,818,025
ஹெரணியாவக்க	30.00	15,948,112	51.0	27,111,790
பொகவந்தலாவ	30.00	9,031,670	65.0	19,568,618

- (உ) ஆய்வுகூடமொன்றை நிர்மாணிப்பதற்காக தனியார் நிறுவனமொன்றிற்கு 2009 ஆம் ஆண்டின்போது ரூபா 92,948,578 தொகை வழங்கப்பட்டிருந்த போதிலும் அந்த நடவடிக்கைகள் கணக்காய்வுத் திகதியான 2016 யூலை வரையிலும் நிறைவேற்றப்பட்டிருக்கவில்லை. அந்தத் தொகை மீண்டும் அதிகாரசபைக்கு கையேற்பதற்கு கட்டுப்பாட்டுச் சபை தீர்மானித்திருந்த போதிலும் அந்த நடவடிக்கைகள் மந்தமான நிலையில் காணப்பட்டது.

- (ஊ) அரிய வகை இரத்தினக்கல் (Precious Gems) ஏற்றுமதிக்காக விலையிடும் போது ஒவ்வொரு கற்களாக இனங்கண்டு விலை தீர்மானிக்கப்பட வேண்டியிருந்த போதிலும், அவ்வாறின்றி இரத்தினக்கல் தொகுதியாக (LOT) விலை தீர்மானிக்கப்பட்டு ஏற்றுமதி செய்யப்பட்டிருந்தது. இதனால் இரத்தினக்கல் இருப்பின் பெறுமதி சரியாக மதிப்பீடு செய்யப்படாமல் விற்பனை விலையின் குறைமதிப்பீட்டினால் அதிகாரசபைக்கு அறவிடவேண்டிய சேவைக்கட்டண வருமானம் குறையும் அபாயமொன்று அவதானிக்கப்பட்டது.

- (எ) அதிகாரசபையினால் 2006 ஆம் ஆண்டின்போது ரூபா 1,485,680 தொகை செலுத்தி கொள்வனவு செய்யப்பட்ட இருப்புக்களுக்காக கணனி மென்பொருள் முறைமை வழக்களுடன் காணப்பட்டதுடன் அதற்குப் பதிலாக கையினால் எழுதப்பட்ட (Manual) பதிவேடு பேணப்பட்டிருந்தது. இந்தப் பதிவேடு நாளதுவரையாக்கப்படாமையினால் அந்தத் தகவல்களும் பிழையானதாக இருந்தமை அவதானிக்கப்பட்டது.

- (ஏ) வேர்ல்ட் எக்ஸ்போ கண்காட்சிக்காக அதிகாரசபையை பிரதிநிதித்துவப்படுத்தி 16 ஏற்றுமதியாளர்களை பங்குபற்றச் செய்து ரூபா 3,200,000 வருமானமொன்று மதிப்பீடு செய்யப்பட்டிருந்த போதிலும் இரண்டு ஏற்றுமதியாளர்கள் பங்குபற்றி அதிகாரசபைக்கு ரூபா 400,000 வருமானம் மாத்திரமே கிடைத்திருந்தது. எனினும், அதிகாரசபையை பிரதிநிதித்துவப்படுத்துதல் தொடர்பாக இரண்டு உத்தியோகத்தர்களுக்கும் இணைந்த மற்றும் அமையப் படியாக ரூபா 990,000 தொகை செலவிடப்பட்டிருந்தது.

4.3 சர்ச்சைக்குரிய தன்மையிலான கொடுக்கல் வாங்கல்கள்

- (அ) சீதாவக்க ஆற்று செயற்திட்டத்தின் நலன்களைப் பகிர்ந்தளிப்பதற்காக நடைபெற்ற விழாவிற்சாக தெஹியோவிட்ட பிரதேச செயலாளரினால் செலவிடப்பட்ட ரூபா 1,107,257 தொகையான செலவினம் அதிகாரசபையின் தலைமை அலுவலகத்தின் மூலம் மீளளிப்புச் செய்யப்படாமல் எஹலியகொடை பிரதேச செயலகத்தின் மூலம் பணிப்பாளர் நிதியின் சான்றிதழ் இன்றி உதவிப் பணிப்பாளர் (அமுல்படுத்தல் மற்றும் பிரதேச அபிவிருத்தி) நிதி எல்லையின் கீழ் 12 காசோலைகளில் மீளளிப்புச் செய்யப்பட்டிருந்தது.
- (ஆ) சீதாவக்க ஆறில் இரத்தினக்கல் அகழ்வு செயற்திட்டத்தின் இரண்டாவது கட்டத்தின் வருமானத்திலிருந்து ரூபா 17,420,000 வெளிப்படைத் தன்மையொன்று இல்லாமல் தெரிவு செய்யப்பட்ட பிரதேசத்தின் ஊனமுற்றவர்களுக்காகவும் சமூர்த்தி நலனாளிகளுக்காகவும், ரூபா 16,246,121 தொகை சமயத் தலங்களுக்கும் பிரதேச சபைகளுக்கும் செலுத்தப்பட்டிருந்தது.

4.4 விளைவற்ற மற்றும் குறைவாகப் பயன்படுத்தப்பட்ட சொத்துக்கள்

தங்க அளவை தீர்மானிக்கும் பிரிவிற்கு மீளாய்வாண்டில் ரூபா 93,573,214 தொகையான நிலையான சொத்துக்கள் கொள்வனவு செய்யப்பட்டிருந்ததுடன் 2015 திசெம்பர் 31 இல் உள்ளவாறு ஒட்டுமொத்த சொத்துக்களின் அளவு ரூபா 123,191,247 ஆக இருந்தது. அதில் ரூபா 96,942,288 தொகையான சொத்துக்கள் 2016 பெப்ரவரி வரையிலும் விளைவற்ற நிலையில் காணப்பட்டது.

4.5 பதவியணியினர் நிர்வாகம்

பின்வரும் அவதானிப்புக்கள் மேற்கொள்ளப்படுகின்றன.

- (அ) முகாமைத்துவ சேவைகள் திணைக்களத்தின் அங்கீகாரமின்றி 12 முகாமைத்துவ உதவியாளர்களும் 06 வெளிக்கள உதவியாளர்களும் ஆட்சேர்ப்புச் செய்யப்பட்டிருந்தனர்.
- (ஆ) இயந்திர இரத்தினக்கல் அகழ்வு மேற்பார்வை பதவிக்காக ஒப்பந்த அடிப்படையில் சேர்க்கப்பட்ட 15 ஊழியர்களுக்கு முகாமைத்துவ சேவைகள் திணைக்களத்தின் அங்கீகாரமின்றி வெளிக்கள உதவியாளராக (அமைய) பதவிப் பெயர் மாற்றப்பட்டு நியமனம் வழங்கப்பட்டிருந்தது.
- (இ) அதற்கு மேலதிகமாக வெளிக்கள உதவியாளர் பதவிக்காக ஆட்சேர்க்கப்பட்ட ஏனைய ஊழியர்களை வெளிக்கள கடமைகளில் ஈடுபடுத்துவதற்குப் பதிலாக தலைமை அலுவலகத்தின் கடமைகளை நிறைவேற்றுவதற்குப் பயன்படுத்தப்பட்டிருந்தனர்.
- (ஈ) அதிகாரசபையின் ஆட்சேர்ப்பு செயல் நடைமுறையின் பிரகாரம் முகாமைத்துவ உதவியாளர் பதவிக்காக உரிய தகைமை கொண்டிராத நபரொருவர் சேர்க்கப்பட்டு மீளாய்வாண்டின்போது சம்பளம் மற்றும் படிகளாக ரூபா 380,636 தொகை செலுத்தப்பட்டிருந்தது.
- (உ) அதிகாரசபையின் உத்தியோகத்தர்களால் சமர்ப்பிக்கப்பட்ட கல்வி மற்றும் தொழிற் தகைமைகள் தொடர்பான சான்றிதழ்கள் உண்மையானதா என உரிய நிறுவனங்களிலிருந்து உறுதிப்படுத்திக் கொள்ளப்பட்டிருக்கவில்லை.
- (ஊ) நிறைவேற்றுத் தரமல்லாத நிலையில் உத்தியோகத்தர்களுக்கு பதவியுயர்வு, பயிற்சியளித்தல் மற்றும் வருடாந்த சம்பள அதிகரிப்புக்களை வழங்கும் போது செயல்முன்னேற்றம் வருடாந்தம் மதிப்பீட்டிற்கு உட்படுத்தப்பட வேண்டிய போதிலும்

2011 ஆம் ஆண்டின் பின்னர் எந்த உத்தியோகத்தரினதும் செயலாற்றல் மதிப்பீட்டிற்கு உட்படுத்தப்பட்டிருக்கவில்லை.

(எ) இலங்கை நிர்வாக சேவையின் உத்தியோகத்தர்களின் நியமனம் அரசாங்க சேவைகள் ஆணைக்குழுவினால் மேற்கொள்ளப்பட வேண்டியிருந்த போதிலும் அதற்கு முரணாக மஹாவலி அபிவிருத்தி மற்றும் சுற்றாடல் அமைச்சு செயலாளரினால் அரசாங்க சேவைகள் ஆணைக்குழுவின் மேல்கை அங்கீகாரத்தின் கீழ் இரண்டாம் நிலை அடிப்படையில் அதிகாரசபையின் பணிப்பாளர் நாயகமாக நிர்வாக சேவையின் உத்தியோகத்தரொருவர் நியமிக்கப்பட்டிருந்த போதிலும் 2016 யூலை வரையிலும் அரசாங்க சேவைகள் ஆணைக்குழுவின் அங்கீகாரம் பெறப்பட்டிருக்கவில்லை.

(ஏ) 2011 ஆம் ஆண்டுக்கு ஒப்பாக ஒரு ஊழியருக்கான கிரயம் மீளாய்வாண்டு வரையில் 66 சதவீதத்தினால் அதிகரித்திருந்தது.

5. கணக்களிப்பொறுப்பும் நல்லாளுகையும்

5.1 கூட்டிணைந்த திட்டம்

1993 இன் 50 ஆம் இலக்க இரத்தினக்கல் ஆபரணங்கள் அதிகாரசபை அதிகாரசட்டத்தின் 14 ஆம் பிரிவில் குறிப்பிடப்பட்ட பின்வரும் செயற்பாடுகள் கூட்டிணைந்த திட்டத்தில் உள்ளடக்கப்பட்டிருக்கவில்லை.

- (i) கைத்தொழில்களின் அபிவிருத்தியைப் முன்னோக்கி விஷேடமாக மதில் அமைத்தல் மற்றும் இரத்தினக்கல் வெட்டுதல் தொடர்பாக நபர்களுக்குப் பயிற்சியளித்தலும் அபிவிருத்தி செய்தலும்
- (ii) எதிர்காலத்தில் எதிர்பார்க்கக்கூடிய கொள்வனவாளர்களுக்கிடையே இரத்தினக்கல் மற்றும் ஆபரணக் கைத்தொழில் தொடர்பில் நம்பிக்கையை ஏற்படுத்துவதற்காக பொருத்தமான நடவடிக்கைகளை எடுத்தல்
- (iii) இரத்தினக் கற்கள் சட்டவிரோதமாக இலங்கையிலிருந்து கொண்டு செல்லுதல் மற்றும் சட்ட விரோத இரத்தினக்கல் அகழ்வுகளை நிறுத்துதல்
- (iv) இலங்கையில் இரத்தினக்கல் மற்றும் ஆபரணக் கைத்தொழிலை அபிவிருத்தி செய்வதற்கு அரசாங்கத்தின் திணைக்களத்திற்கிடையே தேவையான உறவுகளை ஏற்படுத்துதல்.

5.2 செயல்நடவடிக்கைத் திட்டம்

வருடாந்த செயல்நடவடிக்கைத் திட்டத்தின் இலக்கினை அடைந்துகொள்ளும் செயல்முன்னேற்றத்தை பரீட்சிப்பதற்காக முறையான வேலைத்திட்டமொன்று தயாரிக்கப்பட்டிருக்கவில்லை.

5.3 உள்ளகக் கணக்காய்வு

பின்வரும் அவதானிப்புக்கள் மேற்கொள்ளப்படுகின்றன.

(அ) உள்ளகக் கணக்காய்வு நடவடிக்கைகளை நிறைவேற்றுவதற்குத் தேவையான சுதந்திரமான பதவியணியினர் நியமிக்கப்படாதிருந்ததுடன் உள்ளகக் கணக்காய்வு பதவியணியினரின் கணக்காய்வு தொடர்பான தொழில் அறிவை விருத்தி செய்வதற்காக போதியளவான பயிற்சி நிகழ்ச்சித்திட்டங்கள் அமுல்படுத்தப்பட்டிருக்கவில்லை.

- (ஆ) உள்ளகக் கணக்காய்வாளர் தனிப்பட்ட ரீதியில் நடுநிலையாக நியாயமாக மற்றும் பக்கச்சார்பற்ற எண்ணங்களை கொண்டிருக்க வேண்டியபோதிலும் அதிகாரசபையின் உள்ளகக் கணக்காய்வாளர் அதன் நலன்புரிச் சங்கத்தின் பொருளாராக செயற்படுதல் மற்றும் பட்டை தீட்டப்படாத இரத்தினக்கல் ஏலவிற்பனைகளில் இரத்தினக்கற்களை மதிப்பீடு செய்தல் மற்றும் கேள்வி திறத்தல் மேற்பார்வை செயற்பாடுகளுக்காக தொடர்புபடுவதன் மூலம் உள்ளகக் கணக்காய்வின் சுயாதீனத் தன்மைக்கு அது இடையூறாக இருந்தமை அவதானிக்கப்பட்டது.
- (இ) இரத்தினக்கல் காணி ஏல விற்பனை வருமானம் மற்றும் இரத்தினக்கல் விற்பனை (விஷேட செயற்திட்டம்) வருமானம் கணக்காய்விற்காக உள்ளகக் கணக்காய்வுத் திட்டத்தின் மூலம் இலக்கிடப்பட்டிருந்த போதிலும் அதற்குரிய பரிசோதனைகள்மேற்கொள்ளப்பட்டிருக்கவில்லை.

5.4 கொள்வனவு மற்றும் ஒப்பந்த நடைமுறைகள்

பெறுமதியான உலோக பகுப்பாய்வு செய்யும் ஆய்வுகூடத்திற்காக உபகரணங்களைக் கொள்வனவு செய்வதற்காக ரூபா 93,245,566 செலவினமொன்று மேற்கொள்ளப்பட்டிருந்த போதிலும் அதற்காக தெரிவு செய்யப்பட்ட வழங்குனருடன் சட்டரீதியான உடன்படிக்கை கைச்சாத்திடப்பட்டிருக்கவில்லை. மேலும் கேள்வி விலைகள் பிழையாக மாற்றப்பட்டமையால் ரூபா 771,600 தொகை மேலதிகமாகச் செலுத்தப்பட்டிருந்தது.

5.5 பாதீட்டுக் கட்டுப்பாடு

பாதீட்டில் மதிப்பிடப்பட்ட வருமானத்தினதும் செலவினத்தினதும், உள்ளபடியான வருமானத்தினதும் செலவினத்தினதும் பத்து விடயங்களில் 20 சதவீதம் முல் 472 சதவீதம் வரையிலான வீச்சில் முரண்கள் அவதானிக்கப்பட்டது. பாதீட்டில் உள்ளடக்கப்படாத இரண்டு வருமான வகைகளில் ரூபா 2,854,498 உழைக்கப்பட்டிருந்தது. சில விடயங்களுக்காக செலவினங்கள் மாத்திரம் காண்பிக்கப்பட்டிருந்தன. இதன் பிரகாரம் பாதீடு ஆய்வின் அடிப்படையில் தயாரிக்கப்படாதிருந்தமையினால் அது ஆக்கபூர்வமான முகாமைத்துவக் கட்டுப்பாட்டுக் கருவியொன்றாக பயன்படுத்தப்படாதிருந்தமையும் அவதானிக்கப்பட்டது.

5.6 தீர்க்கப்படாதுள்ள கணக்காய்வுப் பந்திகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) பணிப்பாளர் - மனித வளங்கள் மற்றும் நிர்வாகப் பதவிக்கு ஆட்சேர்க்கும் போது சம்பளப் படிநிலையில் 8 முன்னோக்கி வைத்து சம்பளம் தீர்மானிக்கப்பட்டு 2013 ஆம் ஆண்டின் மே முதல் சம்பளம் செலுத்தப்பட்டமையின் காரணமாக மேலதிகமாகச் செலுத்தப்பட்ட ரூபா 597,193 தொகையான சம்பளம் 2016 மார்ச் வரையிலும் அறவிடப்பட்டிருக்கவில்லை.
- (ஆ) தாபன விதிக் கோவையின் II ஆம் அத்தியாயத்தின் 9.1 ஆம் பிரிவிற்கு முரணாக 60 வயதை விஞ்சிய உத்தியோகத்தொருவர் அமைச்சரவையின் அங்கீகாரமின்றி 2012 ஒக்தோபர் முதல் கட்டுப்பாட்டுச் சபையின் அங்கீகாரத்தின் அடிப்படையில் மாத்திரம் ஒப்பந்த அடிப்படையின் கீழ் மதியுரையாளராகச் சேர்க்கப்பட்டிருந்தார். அதற்காக மாதாந்த படிகள் மற்றும் ஏனைய ஊக்குவிப்புப்படியாக மீளாய்வாண்டின்போது ரூபா 867,143 தொகையும், முன்னைய இரண்டு ஆண்டுகளில் ரூபா 1,733,143 தொகையும் செலுத்தப்பட்டிருந்தது.
- (இ) பணிப்பாளர் (ஏற்றுமதி சேவை/ஏற்றுமதி சந்தைப்படுத்தல்) பதவிக்கு ஆட்சேர்ப்புச் செய்வதற்காக செய்திப்பத்திரிகையில் அறிவித்தல் பிரசுரிக்கப்பட்டு விண்ணப்பங்கள் கோரப்பட்டிருந்ததுடன் அதற்குரிய நேர்முகப்பரீட்சை 2014 சனவரி 03 ஆந் திகதி நடாத்தப்பட்டிருந்தது. தேவையான அடிப்படைத் தகைமைகளைப் பூர்த்தி செய்த விண்ணப்பதாரர்களில் மூவர் இருக்கும்போது தகைமைகளைப் பூர்த்தி

செய்யாதிருந்த நபருக்கு உரிய நியமனம் வழங்கப்பட்டு அதற்குரிய சம்பளம் மற்றும் படிக்களாக ரூபா 2,834,838 தொகை மீளாய்வாண்டு வரையில் செலுத்தப்பட்டிருந்தது.

5.7 சுற்றாடல் மற்றும் சமூகப் பொறுப்புக்களை நிறைவேற்றல்

இயந்திரமய இரத்தினக்கல் சுரங்களிலிருந்து பாரியளவில் சுற்றாடலுக்கு சேதம் ஏற்பட்டமை அவதானிக்கப்பட்டதுடன் அந்த சுரங்கங்களின் புனர்நிர்மாண நடவடிக்கைகள் நலிவான நிலையில் காணப்பட்டமையால், சுற்றாடலுக்கு மட்டுமன்றி மக்களின் சுகாதாரத்திற்கும் மோசமான பாதிப்பை ஏற்படுத்தியிருந்தது. மேலும் வயல் காணிகளை அண்மித்த இரத்தினக்கல் சுரங்களிலிருந்து அந்தக் காணிகளை பயிர்ச் செய்கை நடவடிக்கைகளில் ஈடுபடுத்துவதற்கு முடியாதுள்ள அபாயமும் ஏற்பட்டிருந்தது. தோன இரத்தினக்கல் சுரங்கத்திலிருந்து இரத்தினபுரி மாவட்டத்திற்கு மண்சரிவு அபாயமும் அவதானிக்கப்பட்டது.

6. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகளினதும் கட்டுப்பாடுகளினதும் குறைபாடுகள் அவ்வப்போது அதிகாரசபையின் தலைவரின் கவனத்திற்குக் கொண்டுவரப்பட்டது. பின்வரும் கட்டுப்பாட்டுத் துறைகள் தொடர்பில் விஷேட கவனம் செலுத்தப்பட வேண்டியுள்ளது.

(அ) கணக்கீடு

பிரதேச அலுவலகங்களுக்காக கட்டுப்பாட்டுக் கணக்குகள் பேணப்படாதிருந்ததுடன் நாட்குறிப்பு பதிவுகளுக்குரிய விபரங்கள் முறையான பிரகாரம் காண்பிக்கப்பட்டிருக்கவில்லை.

(ஆ) வாகனக் கட்டுப்பாடு

ஓட்டக்குறிப்புக்களின் மூலப்பிரதிகள் மாதாந்தம் கணக்காய்விற்குச் சமர்ப்பிக்கப்படாதிருந்ததுடன் ஒவ்வொரு வாகனத்திற்காகவும் வாகனம் ஓட்டக் கிரய அறிக்கை தயாரிக்கப்பட்டிருக்கவில்லை.

(இ) மனித வள முகாமைத்துவம்

முகாமைத்துவச் சேவை சுற்றிக்கைகளுக்கு முரணாக ஆட்சேர்ப்பு மற்றும் பதவியுயர்வுகள் மேற்கொள்ளப்படுகின்றமை தொடர்ச்சியாக அவதானிக்கப்பட்டதுடன் முறையற்ற சேவை முடிவுறுத்தப்பட்டதன் காரணமாக அதிகாரசபைக்கு எதிராக வழக்கு தொடரப்பட்டமையால் அதற்காக காலம் மற்றும் நிதி செலவாகின்றமை. அலுவலக கடமை மற்றும் வெளிக்களக் கடமைகளுக்காக ஊழியர்களை நியமிக்கும் போது ஊழியர் தகைமை தொடர்பாக கவனம் செலுத்தப்பட்டிருக்கவில்லை.

(ஈ) செயற்பாட்டு நடவடிக்கைகளின் கட்டுப்பாடு

(i) வெளிநாட்டு கண்காட்சி ஒழுங்கமைப்பு

அங்கீகரிக்கப்பட்ட பாதிட்டு எல்லையை விஞ்சி செலவினங்களைச் செய்வதற்காகவும், கண்காட்சி நடவடிக்கைகளுக்காகவும் தகைமையில்லாத மற்றும் முன்னேற்ற நடவடிக்கைகளுக்கு விடயங்களுக்குப் புறம்பான உத்தியோகத்தர்களும் வெளிநாடு சென்றதைக் காணமுடிந்தது.

(ii) காணி ஏலவிற்பனையும் இரத்தினக்கல் ஏலவிற்பனையும்

இரத்தினக்கல் காணப்படுகின்ற அரசாங்கக் காணிகளில் இரத்தினக்கல் அகழ்விற்கு காணிகளை விடுவிக்கும் போது தேவையான இணைப்பு நடவடிக்கைகளும் சட்ட நடவடிக்கைகளும் நலிவான மட்டத்தில் காணப்பட்டது.

(iii) இரத்தினக்கல் ஏற்றுமதி

இரத்தினக்கல் ஏற்றுமதி செய்யும் போது இரத்தினக்கல்லின் பெறுமதி கணிசமான அளவில் குறை மதிப்பீடு செய்யப்பட்டமையினால் அதிகாரசபையின் சேகைக் கட்டண வருமானம் குறைவடைந்தமை.

(உ) இருப்புக் கட்டுப்பாடு

இருப்புப் பேரேட்டின் மீதிக்கும் பௌதீக இருப்பிற்கும் இடையே பற்றாக்குறையும் மிகையும் காணப்பட்டது. களஞ்சியப் பிரிவு, கணக்குகள் பிரிவின் கணக்காளரொருவரின் கீழ் செயற்படுத்தப்பட வேண்டியிருந்த போதிலும் அதிகாரசபையின் பொருட்களைக் கொள்வனவு செய்தல் மற்றும் உடைந்த பொருட்களை ஏலத்தில் விற்பனை செய்தல் களஞ்சியப் பிரிவை பேணிச் செல்லல் என்பன வழங்கல் முகாமையாளரின் கீழ் மேற்கொள்ளப்பட்டிருந்தது. இதன் காணமாக இருப்புக்கட்டுப்பாடு தொடர்பான உள்ளகக் கட்டுப்பாடு நலிவான நிலையில் காணப்படுகின்றமை அவதானிக்கப்பட்டது.